


استاد گلزمان خپلي اوبسکي تويول بند او خپل غږ له ځان سره يووړ

د سندرغاړي، مصنف او کمپوزيتور استاد گلزمان مړينه



د استاد گلزمان د هنري ژوند زېرمتون ته که سر وربنکاره کړو، هلته لېدل کېږي چې د ده د وطني يا ملي ترانو تله ډېره درنه ده. گلزمان توانيدلی دی چې د همدې ملي ترانو له لارې د خپلو هېوادوالو، په تېره د نوي نسل د ذهن په کرونده کې د وطن د مينې زړی وکړي، هغوی ته د وطن ارزښت تشریح او د وطنپالنې درسونه وړاندې کړي، نو بېځايه به نه وي چې وويل شي: استاد گلزمان د حماسي او وطني سندرو تر ټولو برلاسی او مخکښ سندرغاړی و.

(آصف بهاند)

د بېشمېره ستاينليکونو او گڼشمېر مدالونه گټونکی هنرمند، هغه څوک چې کوراکور يې خوښي ويشله او هر زړه ته يې ارامتيا ورکوله، نور نو نه پر خپل غربت باندي اوبسکي تويوي او نه هم له کوم چا نه د ده په حق کې د کړو جفاگانو شکايت کوي، گلزمان خپلي اوبسکي بندي او د شکايتونو پيټی له ځان سره واخيست او د خدای دربار ته وروان شو. ميډيا د سندرغاړي، مصنف او کمپوزيتور استاد گلزمان د مړينې خبر خپور کړ.

د استاد گلزمان د هنري ژوند زېرمتون ته که سر وربنکاره کړو، هلته لېدل کېږي چې د ده د وطني يا ملي ترانو تله ډېره درنه ده. گلزمان توانيدلی دی چې د همدې ملي ترانو له لارې د خپلو هېوادوالو، په تېره د نوي نسل د ذهن په کرونده کې د وطن د مينې زړی وکړي، هغوی ته د وطن ارزښت تشریح او د وطنپالنې درسونه وړاندې کړي، نو بېځايه به نه وي چې وويل شي: استاد گلزمان د حماسي او وطني سندرو تر ټولو برلاسی او مخکښ سندرغاړی و.

استاد گلزمان پښتو فولکلوريکي موسيقي ته دومره کاروگر چې ډېرې ښکلې او هېرې فولکلوريکي سندرې يې په داسې انداز کې وويلې چې له مړينې يې وژغورلې او د تل لپاره يې د افغانستان او نړۍ د سندرو په ارشيف کې يو ځانگړی ځای ورته پيدا کړ.

دا لاندي لنډۍ هسې نه ده تخليق شوې، د استاد گلزمان په غږ او هنر کې همدومره قوت او ښکلا شته وه چې کومې پښتني پېغلې به دا لنډۍ د زړه د اواز په توگه تر خولې ورته رايستلې وي:

زه په راديو ميينه نه يم زه د راديو په گلزمان ميينه يم

موږ د استاد گلزمان تر مړينې پورې نه وو توانېدلي چې د خپل وطن د هنر او فرهنگ د دې حقداره نوميالي او د سندرو د دنيا د دې بلبل بيوگرافي په ميديا کې خپره کړو او د ده د پرېاره ژوند اړخونه روښانه او د گڼو هنرونو د ارزښت په باب يې څه ووايو، د نورو دې کور ودان وي چې په فارسي ژبه يې د استاد گلزمان ډېره لنډه او گوډه ماته بيوگرافي په ويکيپېډيا کې خپره کړې ده، دا يې [متن](#) دی:

«گلزمان»

از ويکيپېډيا، دانشنامه آزاد

گلزمان در سال ۱۳۱۸ در ولايت پکتيا زاده شد. او آوازخوان مشهور ولايت خوست است. علاوه بر آهنگسرايي نوازنده و آهنگ ساز نيز است. در سال ۱۳۴۳ با راديو کابل همکاري را آغاز نمود. گل زمان در سال ۱۳۶۱ جايزه آهنگسرای درجه دو در سال ۱۳۶۲ جايزه آهنگساز درجه یک را در افغانستان بدست آورد. گل زمان بيشترين آهنگهای پشتو را در راديو افغانستان خوانده است. به صدای او بيش از ۸۵۰ آهنگ در آرشيو موسيقي راديو افغانستان و بيش از هشتاد آهنگ در آرشيو تلويزيون ملی افغانستان موجود است.»

د همدې کرښو د ليکلو په ترڅ کې د استاد گلزمان له يوې لنډې بيوگرافي سره مخ شوم چې د پوهاند صاحب دوديال په قلم تازه ليکل شوې او د ده د مړينې په پار پر ليکه شوې ده. دا [بيوگرافي](#) به هم د استاد گلزمان هنري خدمتونو په پار او د دې مقالې د لا غنا په پاره راواخلم:

«د استاد گلزمان لنډ ژوندليک»

ارواښاد استاد گل زمان په ۱۳۱۶ ل. = ۱۹۳۷ م. کال کې د خوست د اوسنی ولايت دعليخيلو د ولسوالۍ د "چينه" کلی سيمه کې نړۍ ته سترگې پرانيستي او وروسته بيا په ۱۳۴۳ ل. کال کابل ته راغی. هغه له څلميتوب څخه ټنگ-ټکور سره مينه لرله، په څوارلس کلنۍ کې يې له خپلو دوو مشرانو وروڼو؛ امان الله او مشعل سره په خپله سيمه کې هنري فعاليتونه پيل کړل. مشرانو وروڼو يې يوه طببله او بل باجه (هارموني) غږوله. په دې ډول سره د دوی هنري ډله پوره وه. کله يې چې راديو ته مراجعه وکړه، دخپل ښه استعداد له مخې ومنل شو. په کابل راديو کې يې لومړنی ثبت شوی محلی سندره داسې ده:

آی ! غونډې منډې – دا توري زلفې جوړی که په ټنډې – له باغه گلان راوړه

وروسته تر هغه يې دافغانستان په راديو او تلويزيون کې تر ۸۵۰ پورې سندرې ثبت او ضبط شوی دي. په ملی تلويزيون کې يې همدا اوس ۸۰ سندرې شته. له ثبت شويو سندرو سره يې ټولی ۲۰۰۰ سندرې ويلی دی. يعنی ټولی د راديو ارشيف کې نشته، بلکې تر نيمايي لږ کمی يې د ثبت او ضبط په بڼه لرو.

استاد گل زمان په ۱۳۶۱ ل. کال کې په سندرو ويلو کې دوهمه درجه جايزه تر لاسه کړه او په ۱۳۶۲ ل. کال يې د سندرو په کمپوز کولو او طرز جوړلو کې دوهمه درجه هنري جايزه تر لاسه کړی ده. د راديو افغانستان

ټولو هنرمندانو ورته ډیر درناوی درلود. زیاتره یی د شاگردی حیثیت لری او د دوی زیات شمیر سندرې یی کمپوز کړی دی. له پخوانیو هنرمندانو بر علاوه؛ نوي نسل هنرمندانو ته هم ډیر گران و او ورته درناوی یی درلود. آریانا سعید څه موده وړاندی د خپل فیسبوک په پاڼه باندې داسې لیکلی و: " یاد استاد گل زمان تا ابد از طریق آهنگ و خدماتش در موسیقی، زنده خواهد ماند."

اوس یی د هنری فعالیت شپيته کاله کیږی. دغه موده کې یی زموږ د ملی فوکلور او ولسی سندرو په ژوندی ساتلو کې ډیر زیار گاللی دی. هغه د افغانی ملی کلتور او فرهنگ د معرفی او بهرنیو هیوادو کې د کنسرت ورکولو په موخه د افغانستان نورو هنرمندانو سره ډیر بهرنی سفرونه کړی و. نوموړی د چمپي (دایری) په برخه کې یواځنی هنرمند بلل کیږی، اما د هارمونی استاد یی هم بولي. غږ یی ډیر سندرېز او زړه ښکونکی و او حماسی سندرو کې بی جوړی و.

د ده د وینا له مخې: نوموړی د ځوانی په عمر، د سیمی څو مشرانو کابل رادیو ته معرفی کړ. هغه وخت یی ورور ورسره باجه غږوله، وروسته یی ورور وفات شو. نوموړی یوه خاطره کې ویلی و چې زموږ معاش هغه وخت ۶۰۰ افغانی و. لومړنی بهرنی سفر یی تاجکستان او بیا ازبکستان ته و. وروسته یی هندوستان، ایران، پولند، روسی، منگولیا او آلمان ته هم رسمی سفرونه کړی دی، چې له غوره مډالونو او ستاینلیکونو سره راستون شوی و. دهیواد دننه یی دسروزرو، سپینو زرو او ژپرو (برنج) مډالونه ترلاسه کړی دی. دکوزې پښتونخوا دپښتنو او بلوڅو د اوسیدو بیلابیلو سیمو کې گرځیدلی لکه:

وزیرستان، وایه، ډیر اسماعیلخان، کوهانټ، گُرمه، کوټه، سوات او د خټکو علاقه. دافغانستان تقریباً ټولو ولایتونو ته تللی او خلکو یی ډیر تود هرکلی کړی دی.

دموسیقی په برخه کې یی ټول ۴۱ شاگردان روزلی دی. دهیواد دننه هنرمندانو څخه بر علاوه یی، د کوزې پښتونخوا هنرمندانو؛ میرمن گلنار بیگم او هدایت الله ته یی هم کمپوز کړی دی. ده له محمددین زاخیل سره په رادیو کې د ډیری او حجری مجلس هم تنظیم کړ. "دطاووس بڼکه" رادیوی پروگرام پروډیو سری هم کړی ده.

د ده یوه محلی خوږه سندره داسی ده:

شنه شنه دی خالونه

خیالی اوربل دی جور کړه ولونه ولونه

ځان درسره جوړکړه – دچم ژني توتیان نجونه بلبلی...

د کاکړی غاړی یوه بیلگه یی دا ده:

توره شپه ده، توره خونه

شین خالی نده معلومه

توره شپه به خدای سبا کړی

شین خالی به خدای پیدا کړی

دغه سندره یی د هر افغان په ژبه ده:

دا وطن ودان وطن دا د هر افغان وطن

دا پرمونږه گران وطن

خاوره د غیرت ده زلزلی لری توفان لری – غرونو کی بازان لری

دا پرمونږه گران وطن

ارواښاد استاد گلزمان لس کاله مخکې د ملا په درد اخته شو، ترطبی جراحی او عملیات څخه وروسته لږ څه روغ شو، خو بیا یې د لویدو له امله پښه ماته شوه، نو ځکه وروستیو کلونو کې په لکره گرځید.

استاد پنځه ویشت کاله مخکې د حج فریضه ادا کړی وه، تل به یې لمونځ کاو او جومات ته به ته. په ولس کې یې ډیر محبوبیت درلود، هیڅوک ورڅخه بده خاطر نه لری، یو بی آزاره، متواضع او په ملی فرهنگ سمبال شخص و. استاد گلزمان په وروستیو کې ناروغ و، د جمعی په ورځ چې د ۱۴۰۰ ل. کال د کب د میاشتی له شپږمې سره برابره وه، په کابل کې د ۸۴ کالو په عمر وفات شو (انالله وانا الیه راجعون). پاک پروردگار دی فردوس جنت ورته نصیب کړی.»

د استاد گلزمان پر مړینه باندي د ځینو برېښنايي پاڼو پیامونه، رپوټونه او د فرهنگیانو څو نظرونه او د خوا خورۍ پیامونه:

تاند:

«نامتو هنرمند استاد گلزمان وفات شو»

خبريال:

taand

فبروري 26, 2022

تاند (شنبه، د حوت ۷ مه) د افغانستان نامتو سندرغاړی استاد گلزمان، چې له یوې مودې راهیسې ناروغ و، د ۸۴ کلونو په عمر وفات شو.

استاد گلزمان په ۱۳۱۶ لمريز کال په خوست ولایت کې زېږېدلی او لومړی پلا یې په ۱۳۴۳ لمريز کال د افغانستان په راډیو کې سندرې پیل کړې.

د ده لومړنۍ سندره (غونډې منډې دا تورې سترگې جوړې کړې په ټنډې) وه.

ویل کېږي چې د افغانستان په ملي راډیو – ټلويزيون کې د استاد گلزمان نژدې ۹۰۰ سندرې ثبت شته.

ده کمپوزونه هم جوړول او گڼ کمپوزونه یې نورو سندرغاړو ته هم جوړ کړي دي خو ډېر شهرت یې د فولکلوريکو سندرو او حماسي ترانو په خاطر ترلاسه کړی و.

گلزمان په خپل ژوند کې د ډېرو نورو افغانانو په شان ډېرې لوړې ژورې ولیدې. د مجاهدینو له واک ته رسېدو او د خپلمنځي نښتو له پیلېدو وروسته پېښور ته لاړ خو د حامد کرزي له واک ته رسېدو وروسته بېرته کابل ته راغی خو په نوې دوره کې د دې لپاره چې حکومت د پخوانیو دورو په شان د هنرمندانو ملاتړ نه کاوه، گلزمان له سختو اقتصادي ستونزو سره مخامخ و.

د استاد گلزمان په مړینه ډېرو افغانانو خواشیني ښکاره کړې ده.»

افغان جرمن پورتال:

«د خواخوږی او تسلیت پیام»

په خواشینۍ سره مو د خپگان دا خبر تر لاسه کړ چې د افغانستان د موسیقۍ د بڼې یو بیساری بلبل استاد گلزمان له دې فاني نړۍ څخه کډه وکړه.

انالله و انالیه راجعون

استاد گلزمان د افغانستان په موسیقي کې ځانگړی دریځ او خپل سبک درلود، ده سندرې ویلي، تصنیفونه یې جوړول او په کمپوز جوړولو کې یې ځانگړی مهارت درلود.

گلزمان په اوسني فرهنگي بهیر او په ځانگړي ډول د افغانستان په معاصره موسیقي کې د حساب وړ کارونه وکړل او شتمنه فرهنگي زېرمه یې نویو نسلونو ته د میراث په ډول پرېښوده.

مور د استاد گلزمان مړینه، د افغانستان فرهنگي – هنري کړیو ته لویه ضایعه گڼو او په دې نظر یو چې دا تشه به تر ډېرو پورې ډکه نه شي.

افغان جرمن کاري تیم د استاد گلزمان له کورنۍ، لارویانو او د هنر له مینوالو سره په دې لوی ویر کې ځان شریک گڼي، استاد ته جنتونه او کورنۍ ته یې د لوی زغم هیله کوي.

افغان جرمن پورتال کاري تیم»

نعمان دوست:

د کابل په شاه شهید کې د دوستانو یوه ورکشاپ کې ناست وم. یو کوریایي کرولا ډوله موټر راغی. عینکو والا سړی ترې رابنکته شو، سترگو ته مې اشنا بنکاره شو او چې بڼه مې یقین راغی؛ نو مخې ته یې لارم. ما ویل:

استاد گل زمان؟

موسک شو: بلي.

ستري مشي مو وکړل، ورته ویل مې: ستا غږ مې ډېر خوښیږي.

پر وچو شونډو یې لنډه موسکا ونځیده او دې موسکا د ټولو هغو محرومیتونو کیسي وکړې، چې دلته یې دغه شان بې ازاره خلک لري.

خبر دی چې نن دغه شان یو محروم خو د سُر او تال شتمن انسان له دې بې قدره خلکو وکوچید او د تل لپاره یې پر خوله لاس کېښود.

له ده به څه پاتې شي، بس د هغه امریکایي شاعر *خبره؛
سندرې یې زمزمه کړې او کلونه وروسته به هم د ملگرو پر شونډو نڅیږي
ده،

غشی و نه ویشته چې د کومې تنکۍ څېړۍ په سینه کې بنخ پاتې شي.
الله دې وبخښي

*

Henry Wadsworth Longfellow (February 27, 1807 – March 24, 1882)

مشهور شعر

«Arrow and song»

مزمل هوتک:

«په افغانانو کې د لیکوال، څېړونکي، بنوونکي، هنرمند او بل هر فن کار او کسبگر قدر ډېر کم لیده شي.

په ژوند يې هيڅوک هم لاسنيوی لاخته، چې خبرو ته يې نوبت هم نه ورکوي او کله، چې په ابدې سفر وکوچيږي بيا د هغه د فن کارۍ او بڼه شخصيت نغاري غبروي حال دا، چې د کفن او خيرات پيښې به يې ډېرې په تکليف له گاونډيانو پور کړي وي او د قبر کيندلو لپاره به يې يو متر ځمکه ټوله شين کمر وي او يا به د خوږ (سای) تر غاړه خاورو ته سپارل کيږي.

بڼه مې په ياد دي، چې په دا وروستيو کې د ارواښاد گلزما د ژوند بڼه کولو لپاره ډېرې چيغې او سوري وشوې؛ خو د هنر مند گلزمان دمه هيڅ راسه نشوه او ژبه يې هيڅ لمده نشوه. مور يې د دعا پوروري يوو، نور لاسنيوی به يې هغه چا کاوه، چې نن په نورو لوبو سر دي. روح يې ښاده جنت يې ځای»

عبدالغفور لېوال:

د ډېرې مجلس مالگه او د حجري مجلس ډېره نوره نشته.

د يوه نسل د خاطر و غږ،

اي وطنوالو!

تبریک مو ازادي شه

يا:

دا وطن ودان وطن

دا د هر افغان وطن.

او

وه وري ليلو...

يو داسې سړی ولاړ، چې خوښي يې ويشله!»

عصمت قانع:

پښتانه دموزیک داوازونو، غبرونو او سورونو هر نالایق اولایق هستونکي ته ډم وايي

ډمتوب ورته کچه توب ښکاري

ډمتوب ورته گناه ښکاري اوډم ورته بي حيا ښکاري

خونن يوهرمند وفات شو 88 کاله يې ژوند وکړ

نه يې محکه غصب کړه او نه يې ډيوډرو سودا گري وکړه ، نه په قاچاقو کې ککړ شو نه يې را کيټونه

وشغول ، نه يې قتلونه کولای شوي او نه جنگونه

نه يې ډيوډی ډپيدا کولو لپاره له کوم سفارت سره جاسوسي وکړه او نه يې دگمرکونو دلالي وکړه

سندري يې وويلي

داوطن ودان وطن دادلوی افغان وطن

بي بي شيريني زيږي گلي

پر گل غونډی دارغوان جوړي ميلي دي

نن وفات شو ممکن دقرضو په کفن کې ښخ شي

حکه ډم وو او دوطن دشتمنی قرضداره نه وو

هندوانو دخپل فرهنگ غږ له لاسه ورکړ ملي ماتم يې ورته اعلان کړ
کيدای شي نن ډير پښتانه دگلزمان دوفات دخبر په اوریدو ووايي
خه دده هغه دغه غيبي ديم
داد تاريخ جبر دی او جبر نازولی دی
دهغه وخت په هيله چې جبر ونه نازول شي بلکه پرشاه وتمبول شي.»

محبوب شاه محبوب:

«يو ملنگ هنرمند
ارواښاد استاد گلزمان د پښتو موسيقي يو نه هېرونکی نوم دی، د ژوند لويه برخه يې د پښتو موسيقي بډاينې
ته وقف کړې وه.

پښتانه هنر خوښوي خو هنرمند يې نه خوښيږي ځکه خو زمونږ هنرمندان د ژوندانه وروستی ورځې په
لوی کړاو تېروي، استاد يې غوره مثال دی، ما يې د غربت او بې چاره گۍ يو تصوير په يوه تلويزوني
پروگرام کې کتلی و لای يې هم اوښکې نه شم هېرولی.

نه به بيا د گل غونډۍ د ارغوان د ميلي سندرې زمزمه شي او نه به د تمبل له خواږه غږ سره د يوه سوي
غږ يا قربان پورته شي.
روح يې ښاد»

همایون سخي:

«انا لله و انالیه راجعون

از شنیدن در گذشت هنرمند خوش قلب و دوست داشتنی جناب استاد گل زمان عمیقاً متأثر و متأسف شدم.
درگذشت ایشان ضایعه ی بزرگ فرهنگی و هنری برای کشور و هنردوستان است و جایش برای همیشه
خالی خواهد ماند.

من در گذشت استاد گل زمان را به خانواده محترم و گرامی ایشان و تمام هم وطنان و هنر دوستان تسلیت
می گویم از خداوند متعال برای ایشان رحمت و اسعه الهی و بهشت برین خواهانم
یاد و نام او در خاطر هنرمندان و هنر دوستان ماندگار خواهد بود.

همایون سخي»

فرهاد دریا:

«این مرد بزرگ را بی بهانه دوست می داشتم و برایم یکی از عزیزترین انسان های بود که می شناختم. اما
او دیگر با ما نیست. صدای او، اما هر بار که ارغوان های گلغندی موج می زنند، در گوش جان ما طنین
انداز خواهد بود» ... په گلغندی د ارغوان جوړی میلی دي ...
دیروز "مُخی" ترک مان کرد و امروز استاد. نمی دانم این جاهای خالی را - این خالی های پر درد را -
چگونه می توان پر کرد.

سوگمندانه

فرهاد دریا»

د استاد گلزمان روح دې ښاده وي،

جنت الفردوس يې خای

